

15 ta' Jannar, 1965.

Imħallfin:

**S.T.O. Prof. Sir Anthony J. Mamo, O.B.E., C.St.J., Q.C.,
LL.D., B.A., President**

Onor. T. Gouder, LL.D.

Onor. J. Flores, B.L.Can., LL.D.

Maria Debono et.

versus

Filippo Debono, et.

Preskrizzjoni — Rinunzja Għal — Avukat.

La darba l-eċċezzjoni tal-preskrizzjoni tiġi rinunzjata, ma tistax iktar tard terġa tiġi mqajma.

Ir-rinunzja għall-eċċezzjoni tal-preskrizzjoni ġa mqajma, magħmula mill-Avukat mingħajr il-kunsens tal-konvenut innifsu tista tiġi ritirata mill-konvenut.

Rinunzja għal preskrizzjoni ġa kompjuta hija att ta' disposizzjoni li teżorbita mill-funzjonijiet li l-Avukat għandu b'ieks fl-interess u għan-nom tal-klijent imexxi l-kawża.

Il-Qorti, Rat is-sentenza tagħha tat-30 ta' Novembru, 1964, fejn hemm miġjubin iċ-ċitazzjoni tal-atturi u l-eċċezzjonijiet tal-konvenuti u li biha g'et miċhuda l-eċċezzjoni ta' l-appellat Filippo Debono fis-sens illi l-appell messu sar quddiem il-Qorti ta' Ghawdex bħala Qorti tat-Tieni Istanza Superjuri Ċivili u ġie ordnat li titkompli it-trattazzjoni ulterjuri ta' l-appell.

Wara li saret din it-trattazzjoni il-Qorti kkunsidrat.

Bis-sentenza appellata gie deċiż illi l-konvenuti kellhom id-dritt li jergġu javanzaw l-eċċezzjoni ta' preskrizzjoni trigenarja ġa minnhom mogħtija u rtirata.

Il-fatti rilevanti huma dawn:

Bin-nota tal-eċċezzjonijiet tagħhom fol. 20, 22 u 27 rispettivament, il-konvenuti Filippo Debono, Kanoniku Debono, Francesco Camilleri, u Rosa mart Michele Galea oppo-
new kontra t-talba tal-atturi, fost eċċezzjonijiet oħra, il-preskrizzjoni trigenarja;

Bin-nota tiegħu tas-6 ta' Mejju, 1963 il-konvenut Filippo Debono "irrinunzja għall-eċċezzjoni tal-preskrizzjoni trigenarja" u b'nota ta l-istess data, il-konvenuti Kanoniku Dekan Camilleri u Rosa Galea, qalu li "ma jnsistux iżjed fuq l-eċċezzjoni trigenarja minnhom sollevata fil-kawża".

B'nota oħra ta' eċċezzjonijiet preżentata fl-1 ta' Ottubru, 1963, il-konvenut Filippo Debono, fil-każ li ssolleva eċċezzjonijiet godda, irrizerva "li jagħti, meta jkun hemm lok, l-eċċezzjoni tal-preskrizzjoni trigenarja għalkemm momentaneament rinunzjata". Dottor Albert Ganado, fl-istess seduta, iddikjara li minn dak il-hu stess kien jopponi ruħu għal dik ir-riżerva għall-ghoti mill-ghid ta' dik l-eċċezzjoni.

Fl-10 ta' Ottubru, 1963 b'nota ppreżentata minnu, il-konvenut Filippo Debono qal li "illi hu ma awtorizzax lid-difensur tiegħu jirrinunzja għall-eċċezzjoni tal-preskrizzjoni trigenarja ġja minnu mogħtija, jiddikjara għal kull fini tajjeb u speċjalment għal fini tal-artikolu 695 tal-Kodiċi tal-Proċedura Ċivili (Kap. 15) li hu jirtira l-istess rinunzja u

jinsisti għall-eċċezzjoni tal-preskrizzjoni triġenarja”.

Nota fl-istess sens giet preżentata fl-istess gurnata mill-Kanoniku Dekan Francesco Camilleri.

Tant Filippo Debono kemm il-Kanoniku Dekan Camilleri xehdu in sostanza illi huma kienu hallew f'idejn l-Avukati rispettivi tagħhom kif jiddefendu l-kawża u ma ġewx speċjalment konsultati u huma ma taw ebda istruzzjonijiet partikolari la meta l-imsemmija eċċezzjoni tal-preskrizzjoni giet inizzjalment sollevata u lanqas meta, in segwitu giet irtirata.

Issa l-atturi jilmentaw mis-sentenza tal-ewwel Qorti l-ewwelnett għal ex — kif jgħidu huma — dik is-sentenza estendiet l-appikazzjoni ta' l-Artkolu 695 tal-Kodiċi tal-Proċedura Ċivili għal dikjarazzjonijiet jew allegazzjonijiet li mhumiex fatt, mentri, fis-sottomissjoni tagħhom, dak l-artikolu kif interpretat mill-ġurisprudenza, japplika biss għal dikjarazzjonijiet jew allegazzjonijiet ta' fatt u mhux ta' dritt, fi kliem ieħor għal dikjarazzjonijiet jew allegazzjonijiet li jistgħu isiru bħala prova. Del resto — huma ikomplu jgħidu — l-avukat hu mandatarju tal-parti u dak kollu li jagħmel għan-nom tal-parti fl-isfera tad-difiża tal-klient tiegħu, jorbot lill-istess parti daqs li kieku sar mill-parti stess; u m'hemmx dubbju illi rinunzja ta' eċċezzjoni tidhol fl-isfera tad-difiża;

L-appellat Filippo Debono fir-risposta tiegħu sottometta prinċipalment illi l-eċċezzjoni tal-preskrizzjoni tista skond il-liġi tiġi sollevata fi kwalunkwe stadju tal-kawża (salva l-kwistjoni tal-ispejjeż) u ebda liġi ma timpedixxi li l-konvenut jerga jagħti l-eċċezzjoni anke wara li jkun irtiraha. Fi kwalunkwe każ, f'dina l-kawża l-eċċezzjoni giet

irtirata ad insaputa tal-klijent u minghajr ebda awtorizzazzjoni tiegħu u għalhekk dik ir-rinunzja għall-eċċezzjoni ma tistax timpорта dekadenza tiegħu mid-dritt li jerga j'ssollevaha.

L-appellati Kanoniku Dekan Camilleri u Rosa Galea sostanzjalment assoċjaw ruħhom mal-appellat Filippo Debono, mentri l-appellata Carmela Vella rrimettiet ruħha għal gjudizzju ta' din il-Qorti.

Fis-sentenza appellata jingħad — kif gie rilevat hawn fuq li ssottometta ukoll l-appellat Debono — bhala argument favur il-konklużjoni raġġunta mill-ewwel Qorti, illi l-perskrizzjoni tista tiġi opposta fi kwalunkwe stadju tal-proċess anki fl-appell.

Fih innifsu dan hu ċertament veru: infatti tgħidu l-ligi espressament fl-artikolu 2217 tal-Kodiċi Ċivili li jiddisponi:

“Prescription may be set up at any stage of the proceedings, even in appeal”.

Izda dan bl-ebda mod ma jirrizolvi l-kwistjoni involuta f'dan l-appell. Kif din il-Qorti rrilevat fil-kawża “Frank Borg v. John Nicola Cassar” (App. Kummerċjali 19 ta' Frar, 1960): Għad illi l-Artikolu 2217 tal-Kodiċi Ċivili Tagħna jgħid illi l-eċċezzjoni tal-preskrizzjoni tista tingħata f'kull waqt tal-kawża, mqar fl-Appell, ma jidhri li jista jkun hemm dubbju illi, anke fil-ligi tagħna jgħodd dak li kien jgħid l-artikolu 2224 tal-Kodiċi Franciż li minnu jidher li ttiehed l-Artikolu tagħna, cioè illi l-preskrizzjoni tista tiġi opposta fi kwalunkwe stadju tal-kawża, anki fl-appell, *“purché les circonstances non offrent un fait d'onde résulte que la*

parte che non l'ha opposta n'abbia rinunziato'. Kif jidher min-noti ta' Sir Adriano Dingli dawk l-aħħar kliem tal-Koċi Franciż ġew omessi "perche fanno dubitare che il silenzio in prim' istanza importi rinunzia". Dan id-dubju ried jiġi rimoss, iżda evidentement ma kienitx l-intenzjoni illi jiġi meħhud il-prinċipju illi jekk il-preskrizzjoni tkun giet rinunzjata — sew taċitamet jew espressament — dan ir-reċess ma jistax jiġi revokat u kwindi l-preskrizzjoni ma tistax tingieb il-quddiem wara dik ir-rinunzja."

F'din il-kawża il-kwistjoni tar-rinunzja "taċita" ma tidhol xejn: il-kwistjoni hi biss jekk kienx hemm rinunzja espressa, tali li timpedixxi li l-eċċezzjoni terga tiġi sollevata.

Fil-kawża hawn fuq imsemmija l-konvenut ukoll kien, fin-nota tal-eċċezzjonijiet tiegħu, għall-bidu, oppona l-preskrizzjoni. Iktar tard, fil-kawża, — kien irtira dik l-eċċezzjoni, imma, wara ried jerga' jissollevaha. Iżda f'dak il-każ, fil-waqt stess li l-eċċezzjoni kienet qed tiġi rtirata "minhabba l-fatti kif graw", il-konvenut kien espressament irrizerwa li jerga' jissollevaha iżjed il quddiem jekk jidhirlu li jkun il-każ. Din il-Qorti rriteniet illi fiċ-ċirkostanzi tal-każ il-konvenut ma kienx verament irrinunzja għall-preskrizzjoni iżda kien biss issospenda l-eżami tal-eċċezzjoni f'dak l-istadju. Mingħajr preġudizzji li dak l-eżami isir fi stadju ieħor jekk ikun il-każ.

"Kieku r-rinunzja kienet pura u sempliċi" — qalet il-Qorti — "naturalment ma kienx ikun hemm dubbju illi l-konvenut ma kienx ikun jista' jerga' jissolleva dik l-eċċezzjoni f'dan l-istadju", u in sostenn ta dan il-Qorti ċċitat l-awtorita tas-sentenza in re "Aquilina vs. Gauci" (App: Kumm: 30 ta' Gunju, 1899. Vol. XVII, I, 57) li kienet qalet

illi l-irtir ta' eċċezzjoni tal-preskrizzjoni ġa sollevata jimporta rinunzja għal preskrizzjoni "quando l'intenzione di non rinunziarsi non e espressa: perche tale protesta dichiaratoria potesse essere efficace, come rimedio contro una rinunzja assoluta, fa d'uopo che essa si facesse in termini chiari, importanti una sospensione dell'esame di quella eccezione per coltivare il merito, senza pregiudizio della stessa."

Issa fil-każ preżenti ebda kondizzjoni jew riserva ma saret. In-nota tal-konvenut Filippo Debono — kif ġa ġie rilevāt — kienet tgħid biss li hu "jirrinunzja għall-eżami tal-preskrizzjoni trigenarja" u n-nota tal-konvenuti l-oħra Kanoniku Camilleri u Rosa Galea ma kienitx tgħid hliet illi huma "ma jinsistux iżjed fuq l-eċċezzjoni tal-preskrizzjoni trigenarja minnhom sollevata fil-kawża".

Veru illi l-Avukat Dr. Giuseppe Pace xehed, tant in prim' istanza kemm qududiem din il-Qorti, illi l-eċċezzjoni kienet ġiet irtirata fuq sugġeriment tal-Magistrat allura sedenti fl-ewwel Qorti b'x sata jiddeċidi kwistjoni oħra, u din il-Qorti ma għandha naturalment ebda dubju fuq dak li qal Dr Pace. Iżda dan jista' biss jispjega għaliex saret irrinunzja: Preżumibilment Dottor Pace haseb illi, jekk il-kawża kienet ser tintrebah fuq eċċezzjoni oħra, ma kienx jimporta li hu jirrinunzja għall-preskrizzjoni eċċepita. Dan ma inehhix pero illi r-rinunzja kienet inkondizzjonata u bla riżerva. Jekk dik ma kienitx allura l-intenzjoni ta' Dottor Pace ma kien hemm xejn li jimpedixxi illi ssir riżerva b'termini espressi.

Dan vwoldiri illi kieku wiehēd kellu jieqaf hawn, in bażi għal ġurisprudenza hawn fuq imsemmija kien ikollu jin-għad illi una volta rinunzjata espressament il-preskrizzjoni

ma setgħatx iktar tard, sempliċement għaliex iċ-ċirkostanzi tal-kawża dehru talvolta li tbiċċlu, terġa tiġi sollevata. Fl-iskritturi da parti ta' Filippo Debono donnha g'iet sugġerita distinzjoni bejn il-preskrizzjoni fiha n-nifisha bħala mod li bih jiġi akkwistat dritt jew mod li bih wiehed jillibera ruħu minn azzjoni u l-eċċezzjoni tal-preskrizzjoni. Iżda hu ċar illi din id-distinzjoni ma teżistix għal ebda fini prattiku. Il-preskrizzjoni akkampata minn konvenut tidentifika u tikkonkretezza ruħha neċessarjament fl-eċċezzjoni relativa, tant li ma tistax tiġi sollevata 'ex officio' jew kunsidrata mill-Qorti hliet u kwantu tkun opposta. Meta konvenut jew ma jeċċepix il-preskrizzjoni jew jirrinunzja bla riżerva għall-eċċezzjoni li jkun qabel issollewa, dan ifisser illi hu ma jridx jipprevalixxi ruħu mill-benefiċċju li l-liġi tannetti għall-preskrizzjoni.

Iżda l-kwistjoni fil-każ preżenti ma tieqafx hemm. Di fatti l-kwistjoni prinċipali f'din il-kawża hi jekk ir-rinunzja għall-eċċezzjoni tal-preskrizzjoni ġa sollevata magħmula mill-Avukat mingħajr il-kunsens tal-konvenut in-nifsu tistax tiġi ritirata mill-konvenut. Fuq din il-kwistjoni ż-żewġ sentenzi ta' din il-Qorti fuq citati ma joffru ebda awtorita kuntrarja għat-teżi sostnuta mill-konvenuti: anzi sentenza "Aquilina vs. Gauci" tista "a contrario" toffri argument favorevoli.

Fl-ewwel waħda minn dawn il-kawzi ċioe dik "Borg vs. Cassar" din il-kwistjoni partikolari ma qamitx u lanqas ma kien hemm bżonn li tqum ġa la darba r-rinunzja għall-eċċezzjoni kienet kondizzjonata u bid-debiti riżervi. Fis-sentenza l-oħra ċioe dik "Aquilina vs. Gauci" jingħad espressament, proprji fl-ewwel kosiderandi, illi l-eċċezzjoni tal-preskrizzjoni ġa mogħtija mill-konvenut kienet g'iet ritirata mill-Avukat "col consenso del cliente". Fil-fehma ta' din il-

Qorti din ma setghetx ma kienitx konsiderazzjoni importanti — infatti, il-Qorti taħseb, fundamentali — f'dik id-deċiżjoni.

Bħala fatt jirriżulta abbondanti — illi, fil-każ preżenti, li-konvenuti ma taw ebda kunsens lill-avukati biex jirtiraw l-eċċezzjoni in kwistjoni u n-nota li biha dik l-eċċezzjoni giet rinunzjata ma saret b'ebda instruzzjonijiet tal-konvenuti.

L-atturi, pero, jgħidu illi l-Artikolu 695 tal-Kodiċi tal-Proċedura Civili japplika biss fil-każ ta dikjarazzjoni jew allegazzjonijiet ta' fatt. Imma anki jekk dan hu hekk, dikjarazzjoni ta' rinunzja ta' preskrizzjoni hija dikjarazzjoni ta' fatt. L-ewwelnett, — kif jgħallem Peyhise, l-usucapione (u naturalment anki l-preskrizzjoni estintiva) “e nella sua essenza una cosa di fatto: u un fatto il possesso che ne costituisce l'elemento pacifico, e un fatto la sua durata nel tempo definito.” It-tieni nett meta Avukat jiddikjara illi l-parti rappreżentata minnu fil-kawża “tirrinunzja għal preskrizzjoni ġja eċċepita” hu ikun qieghed jiddikjara fatt cioè illi l-parti ma tridx iżjed tавvantagġja ruhha mid-drittijiet illi l-preskrizzjoni tagħtiha. Il-parti li ma tkunx awtorizzati lill-Avukat li jagħmel dik id-dikjarazzjoni għandha għalhekk id-dritt skond l-imsemmi artikolu li tirtira dik id-dikjarazzjoni li, “ex hypothesi” ttiddannegġjaha.

Oltre dan, ir-rinunzja għal-preskrizzjoni ġa kompjuta hija att ta' disposizzjoni li, fil-fehma tal-Qorti, teżorbta mill-funzjonijiet li l-avukat għandu biex, fil-interess u għannom tal-klient imexxi l-kawża.

Għaldaqstant l-appell rigward il-meritu tas-sentenza appellata ma jistax jiġi milqugh.

Subordinatament l-atturi jilmentaw mis-sentenza appellata in kwantu li wahhlet l-ispejjeż ko'ha ta' l-inċident lill-attriċi Maria Debono.

Ma jidherx illi kien hemm raġuni għaliex l-attur l-iehor Joseph Debono kellu jiġi eżonerat għal ko'lox mill-ispejjeż. Meta Dr. Ganado, skond il-verbal fol. 65 tergo, għamel oppozzjoni għar-rizerva magħmulha minn Dr. Pace, hu għamilha "għal-atturi". Hu veru illi n-nota ta' l-osservazzjonijiet fuq il-kwistjoni li tiffirma l-oġġett tad-deċiżjoni appellata giet preżentata biss għan-nom tal-attriċi Maria Debono, iżda ma jidherx illi hemm dubbju illi l-opposizzjoni għal-ghoti mill-ġdid ta' l-eċċezzjoni tal-preskrizzjoni da parti tal-konvenuti kompliet sas-sentenza f' isem u fl-interess taż-żewġ atturi: tant huwa hekk illi anki l-appell sar għan-nom taż-żewġ atturi.

Il-Qorti tissimpattizza ukoll mas-sottomissjoni tal-appellati illi ċertu tort għall-inċident kien hemm ukoll da parti tal-avukati tal-konvenuti Filippo Debono, Dekan Camilleri u Rosa Galea; in kwantu irrinunzjaw għall-eċċezzjoni, bla ma kkonsultaw spċjalment u hađu l-kunsens ta' dawk il-partijiet.

Għalhekk kien hemm lok għal xi temperament fil kap tal-ispejjeż.

Għal dawn il-motivi l-Qorti tiddeċiedi billi:

Tiċhad fil-meritu l-appell ta' l-atturi u fil-meritu tik-konferma s-sentenza appellata.

Tirrifirma dik is-sentenza fil-kap tal-ispejjeż in kwantu tirrevoka dak il-kap li akkolha l-ispejjeż kollha tal-in-

ċident fuq l-atturi Maria Debono u tordna minflok illi l-ispejjeż tal-prima istanza jithallsu $\frac{2}{3}$ mill-atturi Maria Debono u Joseph Debono u $\frac{1}{3}$ mill-konvenuti Filippo Debono, Dekan Camilleri u Rosa Galea.

L-ispejjeż tal-appell jithallsu 9/10 mill-atturi appellati u 1/10 m'll-appellat Filippo Debono.